



Kunsill Lokali Fontana

Minuti laqgħa 17 li kienet laqgħa b'Urgenza tal-Kunsill Lokali Fontana li saret nhar it-Tnejn, 14 ta' Lulju 2014 fis-Sala tal-Komunita'.

Preżenti għal laqgħa:

Saviour Borg	Sindku
Victor Cefai	Vici Sindku
Horace Micallef	Kunsillier
Mario Mercieca	Kunsillier
Carmel Farrugia	Kunsillier
Odette Camilleri	Segretarju Eżekuttiv

Il-Perit John Saliba kien mistieden għal laqgħa.

Is-Sindku ppresieda l-laqgħa.

Il-Perit informa lil membri tal-Kunsill li wara laqgħa li kellu nhar il-Hamis, 10 ta' Lulju 2014 mal-MEPA Unit C, Eco System Management – EPD, intlaħaq ftehim sabiex jintuża makkinarju żgħir mit-triq biex isir it-tindif ta' parti mill-Wied tax-Xlendi. Is-Sindku nforma lil Perit li l-permess kif mahruġ, hu li t-tindif isir in-naħa tal-punent tal-wied u n-naħa tal-lvant tibqa' kif inhi. Għe miftiehem ukoll li t-terrapien l-imxarrab jintefa' fit-triq ta' biswit il-wied sabiex ikun jista' jsir it-tfittix tal-qabri ta' l-ilma ħelu. Dak niexef jingabar mal-ewwel fuq it-trukkijiet u jittiehed fid-*dumping sites*. Il-Perit diġa kiteb lid-Direttur tal-Protection Directorate fejn talab *clearance* sabiex il-Kuntrattur ikun jista' jirfes b'makkinarju żgħir fil-wied. Il-Perit kompla jgħid li r-*release sites* għandhom ikunu fil-parti ta' fuq u l-parti t'isfel tal-Wied sabiex il-qabri jiġu salvagwardjati.

Il-Perit informa lil preżenti li sabiex it-terrapien l-imxarrab jitpoġġa fit-triq u ssir it-tfittix għal qabri ta' l-ilma ħelu, il-Kunsill ser jidhol f'aktar spejjes peress li dawn ma ġewx mitluba fl-offerta. Is-Sindku qal li l-offerta ħarġet skond il-*method statement* approvat mill-MEPA, u din il-kundizzjoni li terrapien imxarrab irid jintefa' fit-triq u jigi mfittex għal qabri, qed issir issa mill-Unit C, Eco System Management. Is-Sindku kompla jgħid li dan ma jistax jaqbeż l-10% ta' l-offerta. Il-membri qablu li l-Kuntrattur għandu jagħtina stima għal dawn l-ispejjes żejda. Kien hemm qbil sabiex is-Segretarja tibgħat e-mail lil Kuntrattur, Joe Cauchi f'dan ir-rigward.

Wara li l-Perit għe mistoqsi minn Horace Micallef kif ser jitkejjel it-tindif, il-Perit spjega li l-ewwel jinqata' l-qasab, issir *survey* ta' l-*area* u wara jerga jitkejjel. Il-Kunsillier Mario Mercieca staqsa jekk l-EPD speċifikawx x'tip ta' ingenji għandhom jintużaw izda l-Perit inform lil preżenti li ma speċifikawx.


 S. Borg



Kunsill Lokali Fontana

Ġie aċċettat mill-EPD li l-ewwel jinqata' l-qasab u imbagħad issir it-tfittxija tal-qabri.

Il-laqgħa ntemmet fil-4.40pm. Kontinwazzjoni ta' din il-laqgħa ser issir nhar il-Gimgħa, 18 ta' Lulju 2014 fil-10.30am.


Saviour Borg
Sindku


Odette Camilleri
Segretarju Eżekuttiv